

# फार्मासिस्ट पंजीकरण के लिए कर सकेंगे आनलाइन आवेदन

राष्ट्र, लखनऊ : फार्मासिस्टों का पंजीकरण व नवीनीकरण के लिए अब आनलाइन आवेदन कर सकेंगे। शुक्रवार को राजधानी में स्थित उप्र फार्मसी काउंसिल के कार्यालय में वेबसाइट [www.uppc.in](http://www.uppc.in) का लोकार्पण काउंसिल के अध्यक्ष व स्वास्थ्य महानिदेशक डा. वेदव्रत सिंह ने किया। फार्मसी की पढ़ाई पूरी करने वाले विद्यार्थियों को अभी तक आवेदन के लिए आफलाइन व्यवस्था होने के कारण कार्यालय के चक्कर लगाने होते थे।

अब हर दिन आवेदकों के लिए आनलाइन 150 स्लाट अलग-अलग

## ● फार्मसी काउंसिल की वेबसाइट की गई लांच

समय के लिए उपलब्ध होंगे। वह कोई भी स्लाट चुनेंगे और अपना कार्य करा सकेंगे। यही नहीं भविष्य में स्लाट और बढ़ाए जाएंगे। फिलहाल अब तय समय पर पारदर्शिता से काम हो सकेगा। कार्यदायी संस्था ओमनीनेट टेक्नालाजीस तकनीकी समस्या का समाधान भी हेल्पलाइन के जरिए उपलब्ध कराएगी। रजिस्ट्रार डा. निरूपमा दीक्षित ने कहा कि अब पंजीकरण व नवीनीकरण का कार्य आसानी से हो सकेगा।